

रेडीयो खेम्मानुङ् पेन्ढाङ्गुबा पा मा हाड बु नानुसाची स्यामीटानी यो। याऱलए डीनी रक्मान का आयु स आन्नानुङ् यामुसी, आन्नानुङ् चुप्सी टाखेडीङ्। आयु सङ्ग का होईढा डीनी आन्नानुङ् यामुचाम्पा रक्मान यामुचाऱडा हाड् काम् लः लुक्खेऱ हाङ्गे का खाईऱडा। होईढा डीनीबीहा रक्मान आयु सङ्ग के आन्नामी लागी, आन्ना खेम्मीऱमामी लागी एट्टान काम्नुए खानावाँ लाडाऱडुङ्। आयु के ईमीम्पा खानावाँ चोप्न खेम्सीटानी भने चैबान आन्नामी नीवाँ काम्नुए लीऱ कामानुङ् के नीवायुङ् लेडुङ्। लु ईच्छक म कानुङ् पेम्पीऱमानुङ् काम खानावाँ खेम्पीऱमा यो है टा। याऱल ग साम खेमीये।

बाखाटेम्पी डीरीक खालाहा लाम्फु चुऱ, आक्खाबी कोई काम्नुए हाड् कोई काईसे। कानी याऱमीची चैँ काईसे लाम्फुबी हानाम्सङ्ग लाम्दुम्मा मीनीनी। टर कोई बेला कानी टाड्पे काम्नुए लाम्फुबी चुऱडा कामानुङ् मीनुकी हाड्सङ्ग आक्क लाम्फु काईसे लीः। मान्ठाभने टाड्पामी काम्नुए नुङ् काईसे टाड्पेऱन हानाम्सङ्ग फागहीनी। टाड्पामी काम्नुए नुङ् काईसे ग होईढा कानी खाङ्गुबा याऱमीचीए टेऱन फागहीकुची। आना, काडा हाड् ग बाखाटेम्पीहा कानी चोप्न याऱमीची न गरहा लीकी, कानी टाड्पामी काईसे हानाम्सङ्ग खाङ्गीसीनी, हाड् काईसे न लेढाङ्डी हाड्सङ्ग काम्नुए न लेटुङ् मीन्टीकी। टर कानीए माड् काम्नुए लेटी, हाड् माड् चै काईसे लेटी आक्खा चोप्न खानावाँ लेहीखुबा ग कानी हाड् ग बाखाटेम्पीहा खाङ्गीकीहा हाड् खाङ् हीसीनीहा चोप्न ठका मुखुबा पारुबीए नीवाहाड् ह। खोसे ह कानी माड् लेऱमे सीकी, आसी माड् लेटी हाड् ह मासी ईच्छक हाङ्गे कानी माड् लेकी आक्क चोप्न खानावाँ खोसे लेकु। कानीमी नीवाँबीहा चोप्न खानावाँ खोसे लेकु।

पा मा हाड् बु नानुसाची, कानी चोप् याऱमीची चोप्बाड् याऱल मान्दऱमा लेटीहा हला हगी? कानीए मीस मीऱलाहीसीनी हेऱने? मान्ठाभने कानी ठाहा न माआ की कानी चोप्बाड् याऱल मान्दऱमा लेटी लेटी। हाड् कानी याऱमीची जान्म लीकी हाड् मान्ठा सीखेऱमा लेकीहा, मान्ठा कानी याऱमीची जान्म लीकी हाड् सीखेकीहा हला हगी?

कानीमी पाप्पा माऱमाची डीरीक डीरीक नीड हीङ्चाआमी कामानुङ् कानीए खेम्की,घा खानावाँ खेम्मार कानी टाड्पान एऱवा चेन्चाकी हगी? कानी सङ्ग आक्क न हीङ्चाईर कामानुङ् नीवाहाड् नुङ् डा स डागटीकी हेऱने? कानी ग कोईबेला गर स मीनुकी , का हीङ्चाढाईङ् ग एऱवा काम्नुए लीसा हला। टर माड् लेऱमे, कानीए एऱवा मीम्मा हाड्सङ्ग , एऱवा नीवाहाड्नुङ् डागमार स आक्क हानाम्स लीहीनी। मान्ठाभने ग बाखाटेम्पीहा कानी चोप्न याऱमीचीए नीवाहाड्मी डारीङ्पी काईसे योम्पक यीगडी। मसे कानी याऱमीची नीवाहाड्ए ग सीखेखुबा हीङ्गामा पीडी।

टर कानी नीवाहाड्ए सीखेखुबा हीङ्गामा पीडी कामानुङ् कानीए नीवाँ टुगढाड्मा स पाब्नी, मान्ठाभने खोसे कानी डीरीक नाम्नाम स पीसीकी, मसे खोसे कानी हीङ्चामीऱमामी लागी एक्क लाम्फु पीड्डाडी हाड् कानीए खोमी आक्क लाम्फु सेःगी हाड् आक्क लाम्फुब्न लाम्दुसी भने कानी फेरी स हीङ्चा ढाङ्गी, ग लोमीम्पा चैँ फेरी ग हीङ्गामा बीऱन हीङ्चा ढाङ्गी लोमे ग हेऱने टर कानी सीखेकी हाड् कानीमी हीङ्गामाए फेरी होईक हीङ्गामा टक्चाकु आक्क हीङ्गामा मी काम्नुए मी लागी नीवाहाड्ए कानी खोमी एक्क लाम्फु पीड्डाडी। हाड् आक्क लाम्फुबी

कानी लाम्हुसी भने कानीमी ग सीखेखुबा हीङ्गामा डेङ्पीए हीङ्गामा एट्टान हाङ्गाडए लीमानुङ् हानाम्स सीखेनीएछ। आक्रुमा हानाम्स आसीखेखुबा हाङ् हाङ्गाडए हीङ्गामा टक्चामामी लागी कानीए हाम्पे लाम्फु लाम्हुमे? हाङ् माड' लेऱमा लेए कामानुङ् नीवाँबी स मीन्ढाङ्डानी हा हला। आक्क लाम्फु चैँ खोबी नीवायुङ् लेऱमे ह। खोमी खानावाँ खेम्मे ह। खोसे लोमीम्पा खासीमे ह। कानीए ईर लेटी भने कानीमी ग सीखेखुबा हीङ्गामा डेङ्पीए हीङ्गामा हानाम्स आसीखेखुबा लीएछ।

कानी टाङ्पामी हीङ्गामा काम्नुए मुमे काईसे मुमे घा चोप्न खानावाँ टाङ्पामी हुक्बीऱन लीः, मसे पा मा हाङ् बु नानुसाची नुरः मीऱलाईये, माङ् ह कानीए कानी टाङ्पामी डेङ्पीए हीङ्गामा स सीखेमीऱमे? हेऱने कानीम होईक हीङ्गामा चैँ हीङ्चामीकुङ् कामानुङ् मीङ्गी हाङ्ग आयु बाङ् न नीवाहाङ्बी, कानी मुखुबाबी, कानीमी आपा, पारुबीए टुङ्गुङ्पाबी नीवायुङ् लेऱमा आबेला आलेटीये। खोमी नीङ् नुए लेऱ। खोमी नुए नीङ् लासीये हाङ् कानीमी ग सीखेखुबा हीङ्गामा डेङ्पीए हीङ्गामा हीङ्चामीट्टुम्ये।